

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

இலங்கைப் பரீட்சைத் திணைக்களம் இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரீட்சைத் திணைக்களம் இலங்கைப் பரீட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

22 T I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
 General Certificate of Education (Ord. Level) Examination, December 2019

දෙමළ භාෂාව හා සාහිත්‍යය I, II
 தமிழ் மொழியும் இலக்கியமும் I, II
 Tamil Language and Literature I, II

03.12.2019 / 0830 - 1140

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

தமிழ் மொழியும் இலக்கியமும் I

கவனிக்க :

- எல்லா வினாக்களுக்கும் விடை எழுதுக. வினாத்தாள் I இற்குரிய புள்ளிகள் 40 ஆகும்
- 1 தொடக்கம் 40 வரையுள்ள வினா ஒவ்வொன்றிலும் (1), (2), (3), (4) என இலக்கமிடப்பட்டுள்ளன. அவைகளில் சரியான அல்லது மிகப் பொருத்தமான விடையைத் தெரிவுசெய்க.
- உமக்கு வழங்கப்பட்டுள்ள விடைத்தாளில் ஒவ்வொரு வினாவுக்கும் உரிய வட்டங்களில் உமது விடையின் இலக்கத்தை ஒத்த வட்டத்தினுள்ளே புள்ளியை (x) இடுக.
- அவ்விடைத்தாளின் மறுபக்கத்தில் தரப்பட்டுள்ள மற்றைய அறிவுறுத்தல்களையும் கவனமாக வாசித்து, பின்பற்றுக.

● தடித்த எழுத்தில் அமைந்த சொல் பற்றிய வினாவுக்குப் பொருத்தமான விடையைத் தெரிவுசெய்க.

- 'சூழ மேதி இறங்கும் துறையில்' - இங்கு மேதி என்பது
 (1) யானை (2) அன்னம் (3) எருமை (4) மான்
- 'கோது இலான் இந்த மொழி கூறுதலும்' - இங்கு கோது என்பது
 (1) செல்வம் (2) பாதுகாப்பு (3) அறிவு (4) குற்றம்
- 'ஏதிலார் ஆரத் தமர் பசிப்பு' - இங்கு தமர் என்பதன் எதிர்க்கருத்து
 (1) உறவினர் (2) பிறர் (3) பகைவர் (4) உற்றார்
- 'சண்டமாருதம் அடித்து ஓய்ந்தது' - சண்டமாருதம் என்பதன் எதிர்க்கருத்து
 (1) மந்தமாருதம் (2) அமைதி (3) குறாவளி (4) கடும்புயல்
- 'பெண்களுக்குத் தம்பதியே பெருந் தெய்வம் என்பர் சிலர்' - இங்கு தம்பதி என்பது
 (1) கணவன் - மனைவி (2) தம்முடைய கணவன்
 (3) தம்முடைய ஊர் (4) தாம்பத்திய வாழ்க்கை

● பின்வரும் வினா ஒவ்வொன்றுக்கும் பொருத்தமான விடையைத் தெரிவுசெய்க.

- பின்வருவனவற்றுள் பொருத்தமற்ற சொற்களின் இணைவு
 (1) நெல் - அரிசி (2) கற்றாழை - சோறு
 (3) அவரை - பருப்பு (4) தோடை - சதை
- 'பக்குல் பறந்ததாகச் சிலமன் இல்லை'
 'அந்தக் கோப்பு இருந்த சிலமன்கூட இல்லை' - இக்கூற்றுகளில் இடம்பெறும் சிலமன் என்னும் பேச்சுவழக்குச் சொல் உணர்த்தும் பொருள்
 (1) காட்சி (2) கேள்வி (3) சாட்சி (4) அறிகுறி

8. ஆயுரணம், பாத்திரம், கப்பல் என்னும் பொருள்களைத் தரும் சொல்
 (1) அணி (2) ஆழி (3) கலம் (4) ஏனம்
9. 'உலக சந்தையில் இலங்கைத் தேயிலைக்கு நல்ல டிமான்ட் (Demand) இருக்கிறது' - டிமான்ட் என்பதற்கு நிகராகத் தமிழில் வழங்கும் கலைச்சொல்
 (1) பெறுமதி (2) கேள்வி (3) மதிப்பு (4) தேவை
10. ஒருவரின் அறிவுக்கூர்மையைச் சுட்டுவதற்குக் கையாளப்படும் அருஞ்சொற்றொடர்
 (1) ஒல்காப் பெரும்புகழ் (2) கருவிலே திருவுடையோன்
 (3) நுண்மாண் நுழைபுலம் (4) சொல்லின் செல்வர்
11. நீண்ட காலம் வாழ்பவன்
 (1) சஞ்சீவி (2) சிரஞ்சீவி
 (3) அமரன் (4) அசகாயன்
12. ஆண் இனத்தை, கடுவன் என்ற சொல்லால் குறிக்கும் வழக்கம் அற்ற விலங்கு
 (1) நாய் (2) குரங்கு (3) குதிரை (4) பூனை
13. 'இது சமநிலைக் கொள்கைக்கு ஓர் உரைகல்லாக விளங்குகிறது' - உரைகல் என்ற மரபுத்தொடர் உணர்த்தும் பொருள்
 (1) சான்று (2) உறுதி
 (3) காட்சி (4) தெளிவு
14. நடக்கவிருக்கும் நாடகம், வரவேற்பு வைபவம் முதலானவற்றை ஒழுங்காக நடத்தும் நோக்கில் முன்கூட்டியே நிகழ்த்திப்பார்க்கும் செயற்பாடு
 (1) அரங்கேற்றம் (2) வெள்ளோட்டம் (3) பரீட்சார்த்தம் (4) ஒத்திகை
15. ஒரு செயலைச் செய்வதற்குரிய அடிப்படைத் தகுதி இல்லாதவரால் அச்செயலைச் சிறிதேனும் செய்ய இயலாது என்பதைக் குறிக்கும் பழமொழி
 (1) அச்சாணி இல்லாததேர் முச்சாணும் ஓடாது
 (2) அச்சம் இல்லாதவன் அம்பலம் ஏறுவான்
 (3) ஆடத் தெரியாதவனுக்கு மேடை கோணல்
 (4) கனவிற் கண்ட பணம் செலவுக்கு உதவுமா ?
16. 'அன்னமிட்டவர் வீட்டில் கன்னமிடாதே' என்ற பழமொழிமூலம் வலியுறுத்தப்படுவது
 (1) நன்றியுணர்வு (2) துரோகத்தனம் (3) நிதானம் (4) நேர்மை
17. 'அது இப்படிக் காலைவாரியும் எனக்குப் புத்தி வரவில்லை' - காலைவாருதல் என்ற மரபுத்தொடர் உணர்த்தும் பொருள்
 (1) கால் இடறல் (2) ஏமாற்றுதல்
 (3) காலூன்றல் (4) எதிர்த்துநின்றல்
18. பின்வருவனவற்றுள் இணைமொழி
 (1) ஆடியாடி (2) கன்னங்கரிய (3) ஓடியாடி (4) நெறுநெறு
19. (அ) அவர் நன்றாகப் படித்தவர்தான்.
 (ஆ) மேடையில் ஏறிப் பேசுவதென்றால் அவருக்கு நடுக்கம்.
 மேற்படி வாக்கியங்களை இதே ஒழுங்கில் இணைப்பதற்கு மிகப் பொருத்தமான இணைப்பிடைச்சொல்
 (1) ஆகவே (2) என்றாலும் (3) ஆதலால் (4) ஏனெனில்
20. பின்வருவனவற்றுள் பெயரடியாகப் பிறந்த வினைச்சொல்
 (1) சித்திரித்தான் (2) பெற்றான் (3) காட்டினான் (4) வாழ்க

● பின்வரும் வினா ஒவ்வொன்றுக்கும் மிகச் சரியான விடையைத் தெரிவுசெய்க.

21. ககரம் 'g' என்ற ஆங்கில எழுத்துக்கு நிகராக ஒலிக்கும் சொல்
(1) கப்பல் (2) தேகம் (3) தங்கம் (4) சுகம்
22. இடைநிலை அமையப்பெற்ற பெயர்ப்பகுபதம்
(1) ஒடுதல் (2) மரங்கள் (3) கூத்தன் (4) அறிஞன்
23. பின்வருவனவற்றுள் வினையடை
(1) நடந்து (2) நேற்று (3) அழகான (4) வேகமான
24. பின்வருவனவற்றுள் வேற்றுமைத் தொகையாய் அமைந்த தொடர்
(1) குடும்பச் சொத்து (2) தேடிய சொத்து
(3) பொதுச் சொத்து (4) அழியாச் சொத்து
25. பின்வருவனவற்றுள் இயல்பு புணர்ச்சி இடம்பெற்ற சொல்
(1) மணியோசை (2) கடலலை (3) பூங்கொடி (4) மரவேர்
26. 'செத்த மாட்டில் உண்ணி கழன்றது போல' - இத்தொடரில் இடம்பெற்ற வேற்றுமைப் பொருள்
(1) இடம் (2) ஒப்பு (3) நீங்கல் (4) ஏது
27. 'சாலச் சிறந்தது' - இங்கு சால என்னும் உரிச்சொல் உணர்த்தும் பொருள்
(1) பொருத்தம் (2) உறுதி (3) கூர்மை (4) மிகுதி
28. 'கற்றோர்க்குச் சென்ற இடமெல்லாம் சிறப்பு' - இங்கு கற்றோர் என்பது
(1) தொழிற்பெயர் (2) காரணப்பெயர்
(3) வினையாலணையும்பெயர் (4) ஆக்கப்பெயர்

● பொருத்தமற்ற உதாரணம் இடம்பெற்றுள்ள சொற்றொகுதியைத் தெரிவுசெய்க.

29. (1) அ.றிணை : மரம், செடி, குருவி
(2) ஆண்பால் : வந்தான், படித்தவன், நோயாளி
(3) பெண்பால் : மங்கை, தங்கை, வந்தாள்
(4) பலர்பால் : ஆசிரியர்கள், மாணவர்கள், பெற்றோர்
30. (1) உவமைத்தொகை : பால்நிலா, மதிமுகம், கயல்விழி
(2) உம்மைத்தொகை : வீடுவாசல், கோயில்குளம், சோறுகறி
(3) பண்புத்தொகை : வெண்சங்கு, நேர்கோடு, வட்டநிலா
(4) வினைத்தொகை : ஏவுகணை, சுடுசோறு, கடுகதி

● புள்ளிக்கோடிட்ட இடத்தை நிரப்புவதற்கு மிகப் பொருத்தமான விடையைத் தெரிவுசெய்க.

31. வீதி அபிவிருத்தித் திட்டத்தால் தம் காணிகளை இழந்தவர்களுக்கு தக்க வழங்கப்படும் என அரசாங்கம் உறுதியளித்துள்ளது.
(1) உதவி (2) இழப்பீடு
(3) காப்பீடு (4) அனுசரணை
32. நிருவாக சேவைக்கு ஆட்சேர்ப்பது தொடர்பான அறிவித்தல் அரசு வெளியிடப்பட்டுள்ளது.
(1) சுற்றறிக்கையில் (2) சட்டமூலத்தில்
(3) வர்த்தமானியில் (4) விளம்பரத்தில்
33. ஜனாதிபதி தேர்தலுக்குரிய தாக்கல் செய்வதற்கான முடிவுத்திகதி அறிவிக்கப்பட்டுள்ளது.
(1) பதிவு (2) விண்ணப்பம்
(3) வேட்புமனு (4) விஞ்ஞாபனம்

34. எமது பாடசாலை தாயிக்கப்பெற்று ஐம்பது ஆண்டு நிறைவடைந்தமையைக் கொண்டாடுமுகமாக இடம்பெறவுள்ளது.

- | | |
|----------------|--------------|
| (1) வைரவிழா | (2) மணிவிழா |
| (3) வெள்ளிவிழா | (4) பொன்விழா |

35. தேசிய காட்சிக்கு வைக்கப்பட்டுள்ள தொல்பொருள்கள் எமது நாட்டின் வரலாற்றை உணர்த்திநிற்கின்றன.

- | | |
|---------------------------|-----------------------|
| (1) கலாபவனத்தில் | (2) நாதனசாலையில் |
| (3) சுவடிகள் காப்பகத்தில் | (4) காட்சிக்கூடத்தில் |

36. ஆணைக்குழுவின் உயர்கல்வி விருத்திக்குப் பெரிதும் உதவும்.

- | | |
|------------------|-----------------|
| (1) நிபந்தனைகள் | (2) கோரிக்கைகள் |
| (3) பரிந்துரைகள் | (4) பிரேரணைகள் |

● கீழே தரப்பட்டுள்ள பாடலை அடிப்படையாகக் கொண்டு வினாக்களுக்கு விடை தருக.

கிளையினிற் பாம்பு தொங்க
விழுது என்று குரங்கு தொட்டு,
விளக்கினைத் தொட்ட பிள்ளை
வெடுக்கெனக் குதித்ததைப் போல்
கிளைதொறும் குதித்துத் தாவி,
கீழ் உள்ள விழுதை எல்லாம்
ஒளிப் பாம்பாய் எண்ணி எண்ணி,
உச்சிபோய்த் தன் வால் பார்க்கும்

37. இக் கவிதை மூலம் கவிஞர் வாசகரிடம் ஏற்படுத்த முயலும் உணர்ச்சி

- | | | | |
|------------|--------------|---------------|--------------|
| (1) அச்சம் | (2) ஏமாற்றம் | (3) நகைச்சுவை | (4) திகைப்பு |
|------------|--------------|---------------|--------------|

38. 'விளக்கினைத் தொட்ட பிள்ளை வெடுக்கெனக் குதித்ததைப் போல்' என்னும் உவமை கையாளப்பட்டதன் நோக்கம்

- | | |
|------------------------------------|-------------------------------------|
| (1) விழுதின் தோற்றத்தை உணர்த்துதல் | (2) குரங்கின் பதற்றத்தை உணர்த்துதல் |
| (3) குரங்கின் இயல்பை உணர்த்துதல் | (4) பாம்பின் பயங்கரத்தை உணர்த்துதல் |

39. இப்பாடல் விவரிக்கும் காட்சியோடு மிகப் பொருந்தி வரும் பழமொழி

- | |
|---|
| (1) கேடு வரும் பின்னே மதி கெட்டுவரும் முன்னே. |
| (2) தலையிடியும் காய்ச்சலும் தனக்குவந்தால்தான் தெரியும். |
| (3) மழைக்கால இருட்டென்றாலும் மந்தி கொப்பிழக்கப் பாயாது. |
| (4) மருண்டவன் கண்ணுக்கு இருண்டதெல்லாம் பேய். |

40. கீழே, சில வாக்கியங்கள் ஒழுங்கின்றிக் காணப்படுகின்றன. அவற்றை ஒழுங்குபெற்றவைத்தால், கட்டுக்கோப்பான பந்தியொன்று அமையும். அதற்கேற்ற பொருத்தமான வைப்பு முறையைத் தெரிவுசெய்க.

அ - அவ்வகையாகத் தமிழிலே தோன்றிய முதலாவது காவியம் சிலப்பதிகாரமாகும்.

ஆ - காவியம் என்பது ஒரு பேரிலக்கிய வடிவமாகும்.

இ - அது இளங்கோவடிகளாற் பாடப்பட்டது.

ஈ - அது ஒரு கதையினை, தொடர்ச்சியாக அமையும் பல செய்யுள்களால் எடுத்துரைப்பது.

உ - அவரைப் போலவே சாத்தனார் மணிமேகலை என்ற காவியத்தைப் படைத்தார்.

- | | |
|-------------------|-------------------|
| (1) உ, அ, ஈ, இ, ஆ | (2) இ, அ, ஆ, ஈ, உ |
| (3) ஆ, ஈ, அ, இ, உ | (4) ஆ, இ, உ, ஈ, அ |

* *

ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம்

රහස්‍යයි
அந்தரங்கமானது

අ.පො.ස. (සා.පෙළ) විභාගය - 2019
க.பொ.த (சா.தர)ப் பரீட்சை - 2019

பிசயசு அககய
பாட இலக்கம்

22

பிசயசு
பாடம்

தமிழ்மொழியும் இலக்கியமும்

I பகுதி - பிළுதூர்
I பத்திரம் - விடைகள்

புள்ளி அககய வினா இல.	பிළுதூர் அககய விடை இல.	புள்ளி அககய வினா இல.	பிළுதூர் அககய விடை இல.	புள்ளி அககய வினா இல.	பிළுதூர் அககய விடை இல.	புள்ளி அககய வினா இல.	பிළுதூர் அககய விடை இல.
01.	 3	11.	 2	21.	 3	31.	 2
02.	 4	12.	 3	22.	 4	32.	 3
03.	 2	13.	 1	23.	 2	33.	 3
04.	 1	14.	 4	24.	 1	34.	 4
05.	 2	15.	 1	25.	 2	35.	 2
06.	 4	16.	 1	26.	 3	36.	 3
07.	 4	17.	 2	27.	 4	37.	 3
08.	 3	18.	 3	28.	 3	38.	 2
09.	 2	19.	 2	29.	 2	39.	 4
10.	 3	20.	 1	30.	 4	40.	 3

විශේෂ උපදෙස් } එක් පිළිතුරකට ලකුණු
விசேட அறிவுறுத்தல் } ஒரு சரியான விடைக்கு

01

බැගින්
புள்ளி வீதம்

මුළු ලකුණු / மொத்தப் புள்ளிகள் 01 X 40 = 40

පහත නිදසුනෙහි දැක්වෙන පරිදි බහුවරණ උත්තරපත්‍රයේ අවසාන තීරුවේ ලකුණු ඇතුළත් කරන්න.
கீழ் குறிப்பிடப்பட்டிருக்கும் உதாரணத்திற்கு அமைய பல்தேர்வு வினாக்களுக்குரிய புள்ளிகளை பல்தேர்வு
வினாப்பத்திரத்தின் இறுதியில் பதிக.

නිවැරදි පිළිතුරු සංඛ්‍යාව
சரியான விடைகளின் தொகை

25

40

I பகுதியே மூல லகுணு
பத்திரம் I இன் மொத்தப்பள்ளி

25

40

தமிழ்மொழியும் இலக்கியமும் - II

வினா 01 - சுருக்கவிடை வினாக்கள்

1. சந்தி பிரித்து எழுதும் திறனை மதிப்பிடல்.
2. இலக்கண அறிவைப் பொருத்தமான இடத்தில் பிரயோகிக்கும் திறனை மதிப்பிடல்.
3. நடைமுறைத் தேவைகளுக்காக எழுதும் நுட்பங்களை மதிப்பிடல்.
4. மொழிவளம் தொடர்பான அறிவை மதிப்பிடல்.
5. குறியீடுகளைப் பொருத்தமான இடங்களில் இடுதலை மதிப்பிடல்.

வினா 02 - கட்டுரை எழுதுதல்

1. கொடுக்கப்பட்ட வழிகாட்டற் குறிப்புக்களை அடியொற்றி, பொருட் பொருத்தமாகவும் தேவையான அளவுக்கும் உரிய தலையங்கம் இட்டும் கட்டுரை எழுதும் திறனை மதிப்பிடல்.
2. கருத்துக்களை ஒழுங்குபடுத்திக் கட்டுக் கோப்பாக வெளிப்படுத்தும் திறனை மதிப்பிடல்.
3. வழக்களினரியும் வளமான மொழிநடையிலும் எழுதும் ஆற்றலை மதிப்பிடல்.
4. விளக்கி எழுதும் திறன், கற்பனை ஆற்றலுடன் எழுதும் திறன், கருத்துக்களை வெளிப்படுத்தி உரையாடல் பாங்கில் எழுதும் திறன், விவாதித்து எழுதும் திறன், கதை எழுதும் திறன் ஆகியவற்றைக் கணிப்பிடல்.
5. கட்டுரை வகை, கட்டுரை அமைப்பு என்பவற்றை அனுசரித்து, எடுத்துக்கொண்ட விடயம் பற்றிக் கட்டுரை நிறைவு பெறும் வகையில் எழுதும் திறனைக் கணிப்பிடல்.
6. குறிப்பிட்ட சொற்களுக்குள் எழுதப்பட்டுள்ளதா என்பதைக் கணிப்பிடல்.

வினா 03 - சுருக்கம் எழுதுதல்

1. உரைநடைப் பகுதியை வாசித்து கிரகித்து அதன் பிரதான கருத்து, துணைக்கருத்துக்கள் என்பவற்றை இனங்காணலை மதிப்பிடல்.
2. இனங்கண்ட கருத்துக்களைச் சுருக்கமாகவும், தெளிவாகவும் சொந்த மொழிநடையில் எழுதும் திறனை மதிப்பிடல்.
3. குறிப்பிட்ட அளவு சொற்களுக்குள் சாராம்சம் எழுதப்படுவதை மதிப்பிடல்.
4. உதாரணங்கள், மேற்கோள்கள், மேலதிக விளக்கங்கள், கூறியது கூறல் முதலியன சுருக்கத்தில் இடம்பெறக் கூடாது. இவற்றைத் தவிர்த்துச் சுருக்கம் எழுதப்பட்டுள்ளதா என அவதானித்து மதிப்பிடல்.
5. சுருக்கம் எழுத வேண்டிய முறையை அனுசரித்து எழுதுகின்றனரா என்பதைப் பரீட்சித்தல்.

வினா 04 - கிரகித்தல்

பாடப்பகுதியினை நன்கு வாசித்துக் கிரகித்துக் கேட்கப்பட்ட வினாக்களுக்குப் பொருத்தமாக விடையளிக்கும் திறனை மதிப்பிடல்.

வினா 05 - கடிதம் / துண்டுப் பிரசுரம் எழுதுதல்.

1. கடிதத்திற்கான / துண்டுப் பிரசுரம் எழுதுவதற்கான அமைப்பு முறையை அனுசரித்து எழுதுந் திறனை மதிப்பிடல்.
2. வழங்கப்பட்ட வழிகாட்டற் குறிப்புக்களைக் கருத்திற்கொண்டு கடிதம் / துண்டுப் பிரசுரம் எழுதப்பட்டுள்ளதா என்பதைப் பரீட்சித்தல்.
3. மொழிநடையையும் வெளிப்பாட்டுத் திறனையும் மதிப்பிடல்.
4. குறிப்பிட்ட சொற்களுக்குள் எழுதப்பட்டுள்ளதா என்பதைக் கணிப்பிடல்.

பகுதி II

1. சுருக்கமான விடை எழுதுக.

- (i) “உயர் குறிக்கோள், ஒருவர் உண்ணும் உணவினும் பருகும் நீரினும் அவருக்கு இனியது” - இந்த வாக்கியத்தின் எழுவாய் யாது ?

எழுவாய் - குறிக்கோள் / உயர் குறிக்கோள்

- (ii) பின்வரும் வாக்கியத்துக்குப் பொருத்தமான நிறுத்தக் குறிகளை இட்டு அதனை மீண்டும் எழுதுக.

இந்தப் புத்தகம் இங்கு எப்படி வந்தது என்றேன்

“இந்தப் புத்தகம் இங்கு எப்படி வந்தது?” என்றேன்.

- (iii) “இளங்கோ அடிகள், தமிழர் தழுவிய பழக்கவழக்கங்களையும் வழிபாட்டு முறைகளையும் கூறியுள்ளார்.” மேற்படி செய்வினை வாக்கியத்தை செயப்பாட்டுவினை வாக்கியமாக மாற்றி எழுதுக.

இளங்கோ அடிகளால் தமிழர் தழுவிய பழக்க வழக்கங்களும், வழிபாட்டு முறைகளும் கூறப்பட்டுள்ளன./ தமிழர் தழுவிய பழக்க வழக்கங்களும், வழிபாட்டு முறைகளும் இளங்கோ அடிகளால் கூறப்பட்டுள்ளன.

- (iv) ‘சினிமாவுக்கு கடும் உழைப்பும் பயிற்சியும் அவசியமற்றவை’ மேற்படி எதிர்மறை வாக்கியத்தை உடன்பாட்டு வாக்கியமாக்குக.

சினிமாவுக்கு கடும் உழைப்பும் பயிற்சியும் அவசியமானவை / அவசியமானவை ஆகும்.

- (v) கம்பன் இராம கதையைக் காவியமாகப் பாடினான்.

அதனால் கவிச்சக்கரவர்த்தி என்ற புகழைப் பெற்றான்.

இவ்விரு வாக்கியங்களில் கூறப்பட்ட விடயங்களை ஒரே வாக்கியத்தில் அடக்கி எழுதுக.

கம்பன் இராம கதையைக் காவியமாகப் பாடி/பாடியதால்/பாடியமையால்/பாடியதனால் கவிச்சக்கரவர்த்தி என்ற புகழைப் பெற்றான்.

- (vi) “படிக்காத அந்தப் பையன் பரிதாபமாக நின்றான்” - இவ்வாக்கியத்தில் காணப்படும் பெயரெச்சம் யாது ?

பெயரெச்சம் - படிக்காத

- (vii) பின்வரும் சொற்றொடரைச் சந்திப்பிரித்து எழுதுக.

கூனலிளம்பிறை

கூனல் + இளம் + பிறை

கூனல் + இளமை + பிறை

(viii) “நாம் பல்லாற் கடித்த தடயங்கள்கூட இருக்கின்றன” - இங்கு இடம்பெற்றுள்ள வேற்றுமை உருபு யாது?

ஆல் உருபு

(ix) பின்வரும் வாக்கியத்திற் காணப்பெறும் திசைச்சொல் யாது ?

“நல்ல சினிமாவுக்கு சில அடிப்படை அளவுகோல்கள் உண்டு”

சினிமா

(x) “தங்கச்சி விரல் சூப்பிக்கொண்டு அங்குமிங்கும் ஓடித்திரிந்தது” - பேச்சு வழக்கில் உள்ள இந்த வாக்கியத்தை எழுத்து வழக்கில் திருத்தி எழுதுக.

தங்கை / தங்கைச்சி / தங்கச்சி விரல் சூப்பிக்கொண்டு அங்குமிங்கும் ஓடித் திரிந்தாள்.

(02 x 10 = 20 புள்ளிகள்)

வினா இல. 02 புள்ளித்திட்டம்

(அ) பொருளமைவும் அளவும்	12 புள்ளிகள்
(ஆ) கருத்து வெளிப்பாடும் மொழிச் செம்மையும்	06 புள்ளிகள்
(இ) எழுத்து நுட்பங்கள்	05 புள்ளிகள்
(ஈ) தலையங்கம்	02 புள்ளிகள்

மொத்தம்

25 புள்ளிகள்

பொருளமைவும் அளவும்

அறிவுறுத்தல்கள், வழிகாட்டற் குறிப்புகள் என்பவற்றை அனுசரித்து பொருள்பொருத்தத்துடன் கேட்கப்பட்ட சொல் அளவில் கட்டுக்கோப்பாக எழுதப்படல். கருத்துக்களில் தொடர்ச்சி காணப்படல்.

கருத்து வெளிப்பாடும் மொழிச் செம்மையும்

கருத்துக்களை தெளிவாக எடுத்துரைத்தல்.

பொருத்தமான மொழிப்பிரயோகம்.

சொல், வாக்கியம் எழுத்து வழக்கள் இன்மை.

தேவைப்படுமிடத்து பொருத்தமான உதாரணங்கள், மேற்கோள்கள், ஆதாரங்கள் தந்து எழுதுதல்.

எழுத்து நுட்பங்கள்

பந்தியமைப்பு, பந்திகளுக்கிடையே தொடர்புடைமை, குறியீடுகள் இடப்படல், உறுப்பமைவு, நேர்த்தி.

தலையங்கம்

பொருத்தம், சுருக்கம், கவர்ச்சி.

புள்ளியிடல்

$$உ + ம் Q2 = \frac{08}{12} + \frac{04}{06} + \frac{03}{05} + \frac{02}{02} = \frac{17}{25}$$

மேற்குறிப்பிட்ட 4 அம்சங்களின்கீழ் புள்ளிகளைப் பகுத்து வழங்குக.

2. பின்வருவனவற்றுள் ஒன்றைத் தெரிவுசெய்து, ஏறத்தாழ 250 சொற்களில் அமையுமாறு விடை எழுதுக. நீங்கள் தெரிவுசெய்த விடயத்துக்குப் பொருத்தமான தலையங்கம் இடுக.

- (i) 'உலகின் நுரையீரல்' எனப்படும் அமேசன் காடு அண்மைக்காலத்தில் பல தினங்களாகத் தொடர்ந்து எரிந்தது. அதனால் மரங்கள் ஏராளமாக அழிந்தன; வன விலங்குகள் மடிந்தன; சுற்றுச் சூழல் மாசடைந்தது. மனிதனால் ஏற்படுத்தப்பட்ட இப்பாதிப்புகள் வனவளத்தைப் பாதுகாக்க வேண்டியதன் அவசியத்தை நமக்கு வன்மையாக உணர்த்தியுள்ளன. அவ்வகையில், வனவளம் பாதுகாக்கப்பட வேண்டியதன் அவசியம், பாதுகாக்கப்படாவிட்டால் ஏற்படும் தீமைகள் முதலானவற்றை விவரிக்கும் ஒரு விளக்கக் கட்டுரை.
- (ii) அண்மையில் நீர் கலந்துகொண்ட கல்விச் சுற்றுலாவின்போது தரிசித்த இடங்கள், கவின்கு காட்சிகள், சந்தித்த சமூகத்தவர்கள், அவர்களோடு பேசிப் பழகிப் பெற்ற அனுபவங்கள் முதலானவை உமது கல்விக்கும் பொது அறிவுக்கும் உதவுவனவாக அமைந்தன. அவற்றையெல்லாம் எடுத்துரைப்பதான ஒரு விவரணக் கட்டுரை.
- (iii) சிறந்த ஆளுமை உடையவர்களாலேயே வாழ்க்கையில் உயர்நிலை அடைய முடியும். ஆளுமை என்பது பன்முகப்பட்ட ஆற்றல்களின் தொகுதியாகும். ஆதலால் ஒருவன் ஆளுமை உடையவனாய் இருப்பது அவன் பெற்ற கல்வித் தகைமைகளால் மாத்திரம் சாத்தியப்படாது. பாடவிதானத்துக்கு அப்பால் கலை, இலக்கியம், விளையாட்டு முதலான துறைகளிலும் பரிச்சயம் உடையவனாய் இருத்தல் வேண்டும். அதை உணராத ஏனைய விடயங்களில் ஈடுபடுவது படிப்பைப் பாழாக்கிவிடும் என்ற கொள்கை உடைய மாணவன் ஒருவனுக்கும் அவ்வாறன்றி கல்வியிற் போலவே இணைப்பாடவிதானச் செயற்பாடுகளிலும் ஈடுபடுவதே உயர்வுக்கு வழிவகுக்கும் என்ற கொள்கை உடைய மாணவன் ஒருவனுக்கும் இடையிலான ஓர் உரையாடல்.
- (iv) முயற்சி உடையவர்கள் ஒருபோதும் தாழ்ச்சி அடையமாட்டார்கள். 'முயற்சி உடையார் இகழ்ச்சி அடையார்' என்பது பழமொழி. விடாமுயற்சியால் சாதிக்க முடியாதது எதுவும் இல்லை. 'அடிமேல் அடியடித்தால் அம்மியும் நகரும்' என்ற பழமொழியும் அதைத்தான் வலியுறுத்துகிறது. அடிமட்டத்திலிருந்து தம் முயற்சியால் முன்னேறியவர்களின் அனுபவ மொழிகள் இவை. அவ்வாறாக தன் முயற்சியால் வாழ்வின் உச்சத்தைத் தொட்ட ஒருவரின் வாழ்க்கையை வெளிப்படுத்தும் ஒரு சிறுகதை.

(25 புள்ளிகள்)

i.

தலைப்பு : வனவளம் காப்போம் / வனவளத்தின் முக்கியத்துவம் / வனவளம் அழிக்கப்படுவதால் உண்டாகும் தீமைகள் (இவை போன்றவை)

● மனிதர்கள் தமது குறுகிய தேவைகளுக்காகக் காடுகளை அழிக்கின்றனர்.

- பயிர் செய்தல்
- குளங்களை அமைத்தல்
- மரங்களை விற்பனை செய்தல்
- விறகுத் தேவை

● காடுகளின் பயன்கள்

- மனித சுவாசத்திற்குத் தேவையான ஓட்சிசனை வழங்குதல்
- உயிரினங்களின் புகலிடமாக அமைதல்
- மழை வளம் தருதல்
- வெள்ளப்பெருக்கினைக் கட்டுப்படுத்துதல்
- மண்ணரிப்பினைத் தடைசெய்தல்

● காடுகள் அழிக்கப்படுவதனால் ஏற்படுந் தீமைகள்

- சுற்றுச்சூழல் மாசடைதல்

- மழைவளம் இல்லாது போதல்
- உயிரினங்கள் அழிந்து போதல்
- நாட்டு வளமும் பொருளாதாரமும் குன்றிப் போதல்

● வனவளம் பாதுகாக்கப்பட வேண்டியதன் அவசியம்

ii.

தலைப்பு : நான் சென்ற கல்விச் சுற்றுலா / கல்விச் சுற்றுலாவும் கற்ற பாடங்களும் (இவை போன்றவை)

- சென்ற இடம், காலம் பற்றிய தரவுகள்
- சுற்றுலா சென்றதற்கான நோக்கம்
- அழைத்துச் சென்றோர், உடன்வந்தோர் விபரங்கள்
- சுற்றுலாவின் போது பார்த்தவை
 - இடங்கள்
 - காட்சிகள்
- சுற்றுலாவின் போது சந்தித்தோர்
- இடங்களையும் மனிதர்களையும் சந்தித்துப் பெற்ற அனுபவங்கள் கல்விக்கும் பொது அறிவுக்கும் உதவுமாற்றை விவரித்தல்.
- பாட அலகுகளை விளங்கிக் கொள்ள சுற்றுலா எவ்வாறு உதவியது என விவரித்தல்.
- மேலும் சுற்றுலா செல்லும் விருப்பை வெளியிடல்.

iii.

தலைப்பு:

- படித்தால் மட்டும் போதுமா? / ஆளுமை விருத்திக்கு அவசியமானவை / கல்வியும் ஆளுமை விருத்தியும் (இவை போன்றவை)

- இணைப்பாட விதானச் செயற்பாடுகள் படிப்பைப் பாழாக்கும் எனும் மாணவன் முன்வைக்கும் கருத்துகள்
 - அறிவு பெற உதவுகின்ற
 - தராதரம் உடையனவாக்குகின்ற
 - தொழில் சார்ந்த அறிவு தருகின்ற
 - விழுமியப் பண்புகளைத் தருகின்ற
 - ஆளுமை விருத்திக்கு உதவுகின்ற
 - கௌரவமான வாழ்க்கைக்கு அத்திவாரமாகின்ற
- கல்வியை
- நேரவிரயம்
- உடற்சோர்வு
- கவனச் சிதறல்

முதலான காரணங்களால் இணைப்பாடவிதானச் செயற்பாடுகள் பாதிக்கின்றன.

- இணைப்பாட விதானச் செயற்பாடுகளிலும் ஈடுபடவேண்டும் எனும் மாணவன் முன்வைக்கும் கருத்துகள்
- கல்வியோடு இணைப்பாடவிதான செயற்பாடுகளிலும் ஈடுபடுவது பின்வரும் நலன்களைத் தரும்
 - ஆளுமையை விருத்தி செய்வது
 - கூட்டுணர்வைத் தருவது
 - தலைமைதாங்கும் பண்பை வளர்ப்பது.
 - தொழில் வாய்ப்புக்கு அனுசரணையாக விளங்குவது
 - பரஸ்பரம் புரிந்துணர்வை வளர்ப்பது

(இவை போன்றவை)

- உரையாடலில் இருவர் பங்குபற்றியிருத்தல் வேண்டும்.
- உரையாடல் அமைப்பில் இருத்தல் வேண்டும்.
- ஒருவர் கருத்தை இன்னொருவர் உள்வாங்கி தர்க்க ரீதியாக உரையாடல் இருத்தல் வேண்டும்.
- உரையாடல் தொடர்ச்சியுடையதாக இருத்தல் வேண்டும்.

iv.

தலைப்பு:

- விபா முயற்சி வெற்றி தரும் / முயற்சி திருவினையாக்கும் / முயன்றால் முன்னேறலாம் / முயன்றால் முடியாதது இல்லை.(இவை போன்றவை)
- சிறுகதைக்குரிய அமைப்பு பேணப்படல்.
- வழங்கப்பட்ட கருப்பொருளுக்கு அமைய கற்பனைச் செறிவுடன் எழுதப்படல்.
- கதையைச் சுவை படவும் விறுவிறுப்பாகவும் யதார்த்தப் போக்கில் நகர்த்திச் செல்லுதல்.
- கதைக்குப் பொருத்தமான மொழிநடையைப் பயன்படுத்துதல்.
- இயல்பான பாத்திர உரையாடலைக் கையாளுதல்.
- படிப்பினையை மறைமுகமாக வெளியிடல்.
- முடிவு பொருத்தமாக அமைதல்.

3. பின்வரும் உரைப்பகுதியின் சுருக்கத்தை 40 - 45 சொற்களில் அமையக்கூடியவாறு எழுதுக.
(சொற்களின் எண்ணிக்கையைக் குறிப்பிடுக.)

இன்றைய கால கட்டத்தில் தொடர்பாடல் என்பது மிகப் பிரபல்யமானதும் அவசியமானதுமான ஒரு செயற்பாடாகிவிட்டது. இன்று முழு உலகுமே ஒரு கிராமம் என்ற வகையில் சுருங்கி விட்டமைக்கும், நெருங்கி விட்டமைக்கும் இத் தொடர்பாடல் விருத்தியே அடிப்படைக் காரணமாகிவிட்டது எனலாம்.

பழமை மிக்க தொடர்பாடல் முறையான கடிதம் முதல் தொலைபேசி, தொலைநகல் (பக்ஸ்), தொலைப் பதிவு (டெலக்ஸ்), மின்னஞ்சல் (ஈமெயில்) போன்ற பல்வேறு ஊடகங்களும் அகில உலகத்தையுமே ஆட்டிப்படைக்கின்றன. மேற்கூறப்பட்ட பல்வேறு வகையான சாதனங்கள் தோற்றம் பெற்றுவிட்டபோதும், மனிதப் பண்பும் நேயமும் மிக்க நேரடித் தொடர்பானது எல்லாவற்றிலும் மேலானது என்று கூறலாம். உயர்ந்த அறிவும் ஆற்றலும் விஞ்ஞானத்தில் வியத்தகு சாதனைப் போக்கும் மிக்க மனிதன் தனது நாளாந்தத் தொடர்பாடலை பண்புடனும் சிறப்புடனும் மேற்கொண்டு ஊடாடும், உறவாடும் தன்மைகளைத் தன்னுள் வளர்த்துக்கொள்ளல் மிக அவசியமாகும்.

எமது நாளாந்த வாழ்க்கையில் ஏற்படும் பல்வேறு சந்தர்ப்பங்களின் போதும், தேவைகளின் போதும் நாம் பல்வேறு வகைப்பட்டவர்களுடன் தொடர்புகொள்ள வேண்டிய அவசியம் ஏற்படுகிறது. அத்தகைய தொடர்பாடலானது பல்வேறு மட்டங்களில் இடம்பெறக் கூடும். வயதில் கூடியோருடனோ குறைந்தோருடனோ சமவயது உடையோருடனோ இருக்கலாம்; நம்மைவிட அறிவிலும், ஆற்றலிலும், கல்வியிலும், செல்வத்திலும் சிறப்புப் பெற்றவர்களுடனும் இருக்கலாம். நமது நாட்டவர்களுடன் மட்டுமன்றி வேறு நாட்டவர்களுடனும் இருக்கலாம். இவ்வாறு பல்வேறு வகைப்பட்டவர்களுடனும் நாம் தொடர்பாடல் கொள்ளக் கூடிய சந்தர்ப்பங்கள் நிகழ்காலத்தில் மட்டுமன்றி, வருங்காலத்திலும் ஏற்படலாம். இதற்கு இசைவாக நாம், தொடர்பாடலைத் திறன்பட மேற்கொள்ளும் ஆற்றல், பண்பு என்பவற்றை வளர்த்துக் கொள்ளவேண்டும்.

(10 புள்ளிகள்)

சுருக்கம்

- இன்று தொடர்பாடல் பிரபல்யமானதும் அவசியமானதுமான ஒரு செயற்பாடு.
- முழு உலகுமே சுருங்கி நெருங்கியமைக்கு தொடர்பாடல் விருத்தியே காரணம்.
- பல்வேறு ஊடகங்கள் தோன்றியிருப்பினும் மனிதப் பண்பும் நேயமும் மிக்க நேரடித் தொடர்பு எல்லாவற்றிலும் மேலானது.
- வியத்தகு சாதனைகளைப் படைக்கும் மனிதன் தொடர்பாடலைப் பண்புடனும் சிறப்புடனும் மேற்கொண்டு உறவாடும் தன்மைகளை வளர்த்தல் அவசியம்.
- எக்காலத்தும் எவ்விடத்தும் பல்வகைப்பட்டவர்களுடன் திறம்பட தொடர்பாடும் ஆற்றல், பண்பு என்பவற்றை வளர்க்க வேண்டும்.

விடய உள்ளடக்கம்	- 06 புள்ளிகள்
சொல்லளவு	- 02 புள்ளிகள்
மொழிநடை	- 02 புள்ளிகள்

- 40 - 45 சொற்களுக்குள் இருத்தல் எதிர்பார்க்கப்படுகின்றது.
- 35 - 50 சொற்கள் வரை ஏற்றுக் கொள்ளப்படும்.
- 35 சொற்களுக்குக் குறைவாகவோ 50 சொற்களுக்குக் கூடுதலாகவோ இருந்தால் சொல்லளவிற்கான ஒரு புள்ளியைக் குறைக்கவும்.
- சொல்லளவு 50 ற்கு மேற்படின் 50 சொற்களை எல்லையாகக் கொண்டு அதற்குள் எழுதப்பட்ட விடயங்களை அனுசரித்துப் புள்ளிகளை வழங்கவும்.
- சொல்லளவு 35 ற்கு குறைவாக இருப்பின் பிரதான கருத்தின் சாராம்சங்களை அடிப்படையாகக் கொண்டு புள்ளிகளை வழங்கவும்.
- சொற்களை எண்ணும்போது நிதானமாகக் கணக்கிடவும்.

4. பின்வரும் உரைநடைப் பகுதியை வாசித்து அதன்கீழ்த் தரப்பட்டுள்ள வினாக்களுக்கு விடை எழுதுக.

பழந்தமிழ் இலக்கியச் சிறப்பியல்புகளுள் நம் கருத்தைக் கவரும் சிறந்த பண்பு 'ஒன்றே உலகம்' எனும் உயரிய மனப்பான்மையாம். வெண்டல் வில்கி என்ற அமெரிக்க அறிஞர் எழுதி வெளியிட்ட 'ஒரே உலகம்' (One World) என்னும் நூலை மக்கள் இனிதாக வரவேற்றனர். இந்நூற் கருத்தானது உலகம் தழுவியதாக இருந்ததால் இருபதாம் நூற்றாண்டில் ஏனையோர்க்குப் பெரு மகிழ்வு அளித்தது. இதுபற்றி, தமிழராகிய நாம் சிறுபுன்முறுவல் அரும்பி நிற்கிறோம். ஏன் ? இருபது நூற்றாண்டுக்கு முன்னமே தமிழறிஞர் இதனை இனிது உணர்ந்திருந்தனர். இதற்கு, 'யாதும் ஊரே யாவரும் கேளிர்' எனும் பாடல் இடம்பெறும் புறநானூறு தக்க சான்றாகும். இவ்வுயர் பண்பு தமிழர்க்கு எங்ஙனம் அமைந்தது ? பிறநாட்டினருடனான வணிகத்தின் பயனாகவும், மூவேந்தருடன் பிறநாட்டு மன்னர்க்கு உண்டான தொடர்பின் பயனாகவுமே பழந்தமிழர்க்கு இப்பரந்த மனப்பான்மை வாய்த்ததெனலாம்.

மேலே எடுத்துக்காட்டிய ஒருலக மனப்பான்மையும், அதற்கு அடிப்படையான பரந்த நோக்கமும் மற்றொரு சிறந்த பண்புக்குக் காரணமாயின. இது கண்ணோட்டம் எனப்படும். இதனைப் பொறை எனலும் பொருந்தும். தமிழ்மொழி வரலாறு, நம் மக்களின் ஒப்பற்ற சமயப் பொறைக்குச் சான்றாக அமைந்துள்ளது. இலத்தீன் மொழி மேல்நாட்டுச் சமயங்களின் மொழி. சமஸ்கிருதம் இந்தியச் சமயங்களின் மொழி. ஆனால், பல சமயத்தவர்களும் உரிமை பாராட்டும் சிறப்பு தமிழ்மொழிக்கே உண்டு.

- 'ஒன்றே உலகம்' எனும் மனப்பான்மையைத் தமிழர் பழங்காலத்திலேயே பெற்றிருந்தமைக்கு ஆதாரமாக அமைந்த நூல் யாது ?
- இம்மனப்பான்மையை, பழந்தமிழர் பெற்றுக்கொண்டமைக்கான காரணங்களாகக் கட்டுரையாசிரியர் எவற்றைக் கருதுகிறார் ?
- பொறை எனும் பண்புக்கு அடிப்படைகளாக அமைந்தவை எவை ?
- பிறமொழிகளோடு ஒப்பிட்டு, தமிழ்மொழியின் எச்சிறப்பை ஆசிரியர் பாராட்டுகின்றார் ?
- தமிழரிடம் சிறுநகை தோன்றுவதற்கான காரணம் யாது ?

i. புறநானூறு

ii. பிற நாட்டினருடனான வணிகம்

மூவேந்தர்களுடன் பிறநாட்டு மன்னர்க்கு உண்டான தொடர்பு

iii. ஒருலக மனப்பான்மையும் அதற்கு அடிப்படையான பரந்த நோக்கமும்

iv. பல சமயத்தவர்களும் உரிமை பாராட்டும் சிறப்பு

V. இருபதாம் நூற்றாண்டில் அமெரிக்க அறிஞர் வெளியிட்ட உலகம் தழுவியதான கருத்தினை, இருபது நூற்றாண்டுகளுக்கு முன்பே தமிழறிஞர் கூறிவிட்டனர் என்ற நினைப்பு.

(02 x 05 = 10 புள்ளிகள்)

5. பொன்னகரம் பிரதேசத்தில் அமைந்துள்ள விளையாட்டு மைதானமானது நீண்டகாலமாகப் புனரமைக்கப்படாதுள்ளது. இதனால் இளைஞர்கள் அதனைப் பயன்படுத்த முடியாத நிலை காணப்படுகின்றது. அப்பிரதேச இளைஞர் மன்றத்தின் செயலாளர் க. தேவகுமாரன் என உங்களைக் கருதிக்கொண்டு, மைதானத்தைப் புனரமைத்துத் தருமாறு கோரி பின்வரும் விடயங்கள் உள்ளடங்கியதாக, பொன்னகர பிரதேச செயலாளருக்கு 100 சொற்களில் கடிதம் ஒன்று எழுதுக.

* மைதானத்தின் தற்போதைய நிலை

* அதனால் இளைஞர்களுக்கு ஏற்பட்டுள்ள பாதிப்பு

* புனரமைப்பதால் ஏற்படும் நன்மைகள்

அல்லது

இலாபமீட்டுதலைக் கருதி விவசாயத்துறையில் இரசாயன உரங்களின் பாவனை அதிகரித்துள்ளது. இதனால் நாம் உண்ணும் உணவில் நச்சுத்தன்மை மிகுந்துள்ளது. இவ்வுணவுப் பாவனையால் புற்றுநோய் முதலிய கொடுநோய்கள் மனித சமுதாயத்தில் பெருகிவருகின்றன. எனவே, இவற்றிலிருந்து அனைவரையும் பாதுகாப்பதற்கு மீண்டும் இயற்கை உணவை நோக்கிச் செல்லுவதன் தேவையை வலியுறுத்தி, அது தொடர்பான விழிப்புணர்வை ஏற்படுத்தும் வகையில் சோழியபுரம் இளம் விஞ்ஞானிகள் சங்கத்தின் சார்பில் 100 சொற்களில் ஒரு துண்டுப்பிரசுரம் எழுதுக.

கடிதம்

- அமைப்பு - 05 புள்ளிகள்
- உள்ளடக்கம் - 07 புள்ளிகள்
- மொழிநடை - 03 புள்ளிகள்
- மொத்தம் - 15 புள்ளிகள்**

◆ அமைப்பு

- முகவரி - 01 புள்ளி
- உள்முகவரி - 01 புள்ளி
- விளிப்பு - 01 புள்ளி
- தலைப்பு - 01 புள்ளி
- பதவி, ஒப்பம் - 01 புள்ளி
- 05 புள்ளிகள்

(தரப்பட்ட தரவுகளுக்கு அமைய முகவரி முதலானவை அமைதல் வேண்டும்)

◆ உள்ளடக்கம்

விளையாட்டு மைதானத்தின் தற்போதைய நிலை

- மழைக் காலத்தில் நீர் தேங்கி நின்றல் முதலானவை.
- புற்கள், செடிகொடிகள் நிறைந்திருத்தல்.
- கால் நடைகளின் உறைவிடமாகக் காணப்படல்.
- பார்வையாளர் பகுதி பராமரிப்பின்றி சேதமடைந்து காணப்படல்.
- கழிவுகள் வீசும் இடமாக மாறி வருதல்.

(இவற்றுள் ஒன்றையோ பலவற்றையோ பொருத்தமான வகையில் எழுதுதல்)

இளைஞர்களுக்கு ஏற்பட்ட பாதிப்பு

- பல்வேறு வகையான விளையாட்டுக்களில் பயிற்சி பெற முடியாதிருத்தல்.
- தேசிய மட்டம், சர்வதேச மட்டப் போட்டிகளுக்குச் செல்வதில் தடைகள் ஏற்படல்.
- இளைஞர்களின் இளமைத்துடிப்பும், உணர்வும் மழுங்கடிக்கப்படல்.

(இவை போன்றன)

புனரமைப்பதால் ஏற்படக்கூடிய நன்மைகள்

- பயிற்சி பெற வாய்ப்பேற்படுத்தல்.
- திறமையானவர்கள் வெளிக் கொணரப்படல்.
- இளைஞர்கள் உடல், உள ரீதியாக உற்சாகம் அடைதல்.
- வெற்றி தோல்விகளைச் சமமாக ஏற்றுக்கொள்ளும் மனப்பக்குவம் வளர்தல்.
- கூட்டுணர்வு ஏற்படல்.
- தேசிய மட்டம், சர்வதேச மட்டப் போட்டிகளுக்குச் செல்லல்.

♦ மொழிநடை

- பொருத்தமான மொழிநடை
- நிறுத்தக் குறிப்பிரயோகம்
- வழக்கள் இன்மை
- சுட்டிப்பாகக் கூறுதல்

(15 புள்ளிகள்)

அல்லது

குண்டுப்பிரசுரம்

- | | |
|----------------|-----------------------|
| - அமைப்பு | - 05 புள்ளிகள் |
| - உள்ளடக்கம் | - 07 புள்ளிகள் |
| - மொழிநடை | - 03 புள்ளிகள் |
| மொத்தம் | - 15 புள்ளிகள் |

♦ அமைப்பு

- | | |
|--|-----------------------|
| - கவர்ச்சிகரமான தலைப்பு | - 02 புள்ளிகள் |
| - விளிப்பு | - 01 புள்ளி |
| - வெளியிடுபவர் பற்றிய விபரமும் திகதியும் | - 02 புள்ளிகள் |
| | - 05 புள்ளிகள் |

(தரப்பட்ட தகவல்களுக்கு அமைய வெளியிடுபவர் விபரம் அமைதல் வேண்டும்)

♦ உள்ளடக்கம்

- விவசாயத்துறை தற்போது இலாபநோக்கம் கருதிய துறையாக மாறி விட்டிருத்தல்.
- உரப்பாவனை அதிகரித்துக் காணப்படல்.
- உணவில் நச்சுத்தன்மை அதிகரித்திருத்தல்.
- புற்று நோய் முதலியவை ஏற்பட்டுப் பெருகி வருதல்.
- இயற்கை உணவை உண்பதை வலியுறுத்தல்.
- மக்கள் மத்தியில் விழிப்புணர்வை ஏற்படுத்தல்.

♦ மொழிநடை

- கவர்ச்சியான மொழி நடை.
- பொதுமக்களை விளித்து எழுதுதல்.
- கழ்நிலையின் அபாயத்தை வெளிப்படுத்தல்.
- சொற்செறிவு.

(15 புள்ளிகள்)

தமிழ்மொழியும் இலக்கியமும் III

நோக்கங்கள்

1. இலக்கியப் பகுதிகளை நுட்பமாக விளங்கிக் கொள்ளும் ஆற்றலை மதிப்பிடல்.
2. இலக்கியப் பகுதிகள் தொடர்பாக வினவப்படும் சுருக்கவிடை வினாக்களுக்கு பொருத்தமானதாகவும் சுட்டிப்பாகவும் விடை எழுதும் திறனை மதிப்பிடல்.
3. செய்யுட்பகுதிகளையும் உரைநடைப் பகுதிகளையும் வாசித்து அவற்றின் பொருளை இலகுவான உரைநடையில் எழுதும் திறனை மதிப்பிடல்.
4. செய்யுள்களில் மற்றும் உரைநடைப் பகுதிகளில் இடம்பெறும் சொற்றொடர்களின் சிறப்புக்களை விளக்கும் திறனை மதிப்பிடல்.
5. இலக்கியப் பாடப்பகுதிகளை விளங்கிச் சுவைத்து அப்பகுதிகளிற் கேட்கப்படும் வினாக்களுக்குப் பொருத்தமாக விடையளிக்கும் ஆற்றலை மதிப்பிடல்.
6. பொருத்தமான மேற்கோள்கள் ஆதாரங்கள் என்பவற்றைக் காட்டி விடையெழுதுந் திறனை மதிப்பிடல்.
7. இலக்கிய இரசனையைப் பரீட்சித்தல்.

புள்ளித்திட்டம்

கட்டாய வினாக்கள்

வினா	01	சுருக்க விடைகள்	02 x 10 =	20 புள்ளிகள்
வினா	02	செய்யுள் + உரைநடை		

I, II, III, IV, V ஒவ்வொன்றுக்கும் பின்வருமாறு புள்ளி வழங்குக.

(அ)	02 புள்ளிகள்
(ஆ)	02 புள்ளிகள்
மொத்தம்	04 புள்ளிகள்

$$04 \times 05 = 20 \text{ புள்ளிகள்}$$

வினா	03	15 புள்ளிகள்
வினா	04	15 புள்ளிகள்

தெரிவு வினாக்கள்

வினா 05, 06, 07 (ஏதேனும் ஒன்று)	10 புள்ளிகள்
---------------------------------	--------------

மொத்தம்	80 புள்ளிகள்
----------------	---------------------

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved]

இலங்கைப் பரீட்சைத் திணைக்களம்
Department of Examinations, Sri Lanka
இலங்கைப் பரீட்சைத் திணைக்களம்
Department of Examinations, Sri Lanka

22 T III

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
General Certificate of Education (Ord. Level) Examination, December 2019

03. 12. 2019 / 1300 - 15 00

தேமொழி அல்லது சாதிதம் III
தமிழ் மொழியும் இலக்கியமும் III
Tamil Language and Literature III

පැය දෙකයි
இரண்டு மணித்தியாலம்
Two hours

தமிழ் மொழியும் இலக்கியமும் III

கவனிக்க:

- * அறிவுறுத்தலுக்கேற்ப ஐந்து வினாக்களுக்கு மாத்திரம் விடை எழுதுக.
- * 1, 2, 3, 4 ஆகிய வினாக்களுக்கும் 5, 6, 7 ஆகிய வினாக்களில் ஏதாவது ஒரு வினாவிற்கும் விடை எழுதுக.
- * இவ்வினாத்தாளுக்குரிய புள்ளிகள் 80 ஆகும்.

1. சுருக்கமான விடை தருக.

- (i) “கணக்காயரில்லாதவரும் பிணக்கறுக்கு மூத்தோரையில்லா வவைக் களனும்”
(அ) இங்கே ‘மூத்தோர்’ என்போர் யார் ?
(ஆ) ‘அவைக்களன்’ என்பதன் பொருள் யாது ?
- (ii) “வானரங்கள் கனிகொடுத்து மந்தியொடு கொஞ்சம்” - இங்கு
(அ) வானரம் என்பது யாது ?
(ஆ) மந்தி என்பது யாது ?
- (iii) “இன்பப்பயன் காணச் செய்கின்ற இலட்சியம், சமூகமாகிய உடலுக்கு உயிராக அமைந்துள்ளது.”
(அ) இங்கு இடம்பெற்றுள்ள அணி யாது ?
(ஆ) இங்கு உடலாகவும் உயிராகவும் கருதப்படுபவை யாவை ?
- (iv) “மாமி மகளே என்ற மருதங்கிளி வங்கிசமே ஏலங்கிராம்பே”
(அ) ‘வங்கிசம்’ என்பது எதனைக் குறிக்கிறது ?
(ஆ) ‘கிராம்பே’ என்பதை எழுத்து வழக்கில் தருக.
- (v) “கொற்றத்தார்க் குரிசில் இவர் யார்?”
(அ) இவ்வாறு வினவியவர் யார் ?
(ஆ) ‘கொற்றத்தார்க் குரிசில்’ எனக் குறிப்பிடப்படுபவர் யார் ?
- (vi) “திணிமணற் செய்வுறு பாவைக்குக் கொய்ப்புத் தைஇ”
(அ) இங்கு குறிப்பிடப்படும் விளையாட்டு யாது ?
(ஆ) இங்கு குறிப்பிடப்படும் பாவை எதனால் ஆக்கப்படுகிறது ?

- (vii) “அங்கப்பாரு மனே உன்ட முத்த வாப்பா தலய, சூப்பின பனங்கொட்ட மாதிரி”
 (அ) ‘முத்த வாப்பா’ எனக் குறிக்கும் உறவுப் பெயருக்குச் சமனான வேறு பெயர் யாது ?
 (ஆ) இதில் இடம்பெற்ற அணி யாது ?
- (viii) “நெஞ்சகத்தை நிறைத்திருக்கும் நிர்மலமாம் வானில்
 நிறைமதி தன் துணைவியர்கள் சூழவரும் கோலம்”
 (அ) இங்கு களங்கமின்மையை உணர்த்தும் சொல் யாது ?
 (ஆ) ‘துணைவியர்கள்’ என்று குறிப்பிடப்படுபவை யாவை ?
- (ix) “நண்பர் 486 கம்பியூட்டர், 486 கம்பியூட்டர் என்று உச்சாடனம் செய்தவாறே அதன் வீரப்பிரதாபங்களைப்
 பற்றி ஒரு பரணி பாடினார்”
 (அ) இங்கு குறிப்பிடப்பட்டுள்ள பிரபந்தம் யாது ?
 (ஆ) உச்சாடனம் செய்தல் என்பதன்மூலம் உணர்த்தப்படுவது யாது ?
- (x) “முந்து ஊர் வெம் பணிக்கொடியோன் மூதாரில்”
 (அ) இங்கு ‘பணிக்கொடி’ என்பது எதனைக் குறிக்கிறது ?
 (ஆ) இங்கு ‘மூதார்’ எனக் குறிப்பிடப்படுவது யாது ?

பகுதி III

01. சுருக்கமான விடை தருக.

- i. அ. அறிவுடையோர் / அறிவும் அனுபவமும் உடையோர் / அறிஞர்
 ஆ. சபை / சபை கூடும் இடம் / அவை
- ii. அ. ஆண் குரங்கு
 ஆ. பெண் குரங்கு
- iii. அ. உருவக அணி
 ஆ. 1. சமூகம்
 2. இலட்சியம்
- iv. அ. பரம்பரை / வம்சம் / குடும்பம்
 ஆ. கரம்பு / கிரம்பு
- v. அ. குகன்
 ஆ. பரதன்
- vi. அ. பாவை விளையாட்டு / வண்டற்பாவை விளையாட்டு
 ஆ. மணல் / மண் / வண்டல்
- vii. அ. பாட்டன் / தாத்தா / பேரன்
 ஆ. உவமையணி

viii.அ. நிர்மலம்

ஆ. நட்சத்திரங்கள்

ix. அ. பரணி

ஆ. மீண்டும் மீண்டும் சுவல்

தொடர்ந்து சுவல்

X. அ. பாம்புக் கொடி

ஆ. அஸ்தினாபுரம் / குருநாடு

(2 x 10 = 20 புள்ளிகள்)

2. பின்வரும் செய்யுட் பகுதிகளையும் உரைநடைப் பகுதிகளையும் வாசித்து அவற்றின்கீழே தரப்பட்டுள்ள வினாக்களுக்கு விடை எழுதுக.

(i) உப்பிலாக் கஞ்சியினை யுண்ணு மறுசுவைபோல்

தப்பிய கந்தைப் தாம்பரம்போல் - ஒப்பும்

பனையோலைப் பாயிற் படுத்துறங்கும் வாழ்வார்

மனங்கொண் டதுமா ளிகை

(அ) இப்பாடலில் இடம்பெற்றுள்ள முதுமொழி வலியுறுத்தும் உண்மை யாது ?

(ஆ) அதை வலியுறுத்துவதற்கு கவிஞர் தரும் எடுத்துக்காட்டுகள் யாவை ?

(ii) கழியும் பிழைபொருட் டள்ளிநன்னூலாங் கடலினுண்டு

வழியும் பொதிகை வரையினிற் கால்கொண்டு வண்கவிதை

மொழியும் புலவர் மனத்தே யிடித்து முழங்கிமின்னிப்

பொழியும் படிக்குக் கவிகாள மேகம் புறப்பட்டதே

(அ) காளமேகப் புலவரது கவிபாடும் திறம் எவ்வாறு விவரிக்கப்படுகிறது ?

(ஆ) 'நன்னூலாங் கடலினுண்டு' என்ற தொடரில் பயின்றுள்ள அணியை விளக்குக.

(iii) முழங்கு திரைப் புனலருவி கழங்கெனமுத்தாடும்

முற்றமெங்கும் பரந்து பெண்கள் சிற்றிலைக் கொண்டோடும்

கிழங்குகிள்ளித் தேனெடுத்து வளம்பாடி நடிப்போம்

கிம்புரியின் கொம்பெடுத்து வெம்புதினை யிடிப்போம்

செழுங்குரங்கு தேமாவின் பழங்களைப் பந்தடிக்கும்

தேனலர் சண்பகவாசம் வானுலகில் வெடிக்கும்

வழங்குகொடை மகராசர் குறும்பலவி வீசர்

வளம் பெருகும் திரிசூட மலையெங்கள் மலையே

(அ) குற்றால மலையின் நீர்வளம் எவ்வாறு குறிப்பிடப்பட்டுள்ளது ?

(ஆ) 'தேனலர் சண்பகவாசம் வானுலகில் வெடிக்கும்' - என்பதனுடாக உணர்த்தப்படுவது யாது ?

(iv) பிரசண்ட மாருதத்திற்குப் பிறகு என்று சொல்லுகின்ற 'பிறகு' அந்தச்சபையில் நிலவியது. பேச்சு மூச்சு ஒன்றும் இல்லை. மேலே கிளம்பின பிறிற்றோ கட்சியினர் மெல்ல மெல்லக் கீழே இறங்கித் தரைமட்டத்திற்கு வந்துவிட்டார்கள். தபால் தந்திக் கட்டுக்கள் நாவலர் அவர்களின் முன்னிலைக்கு வந்து சேர்ந்தன. "ஒருவர் ஒருவராகவோ, இருவர் இருவராகவோ அன்றிப் பலர் கூட்டங் கூட்டமாகவோ வாதத்திற்கு வரலாம்" என்றார் நாவலர் அவர்கள்.

(அ) அங்கு நிலவிய அமைதி கட்டுரையாசிரியரால் எவ்வாறு விவரிக்கப்படுகிறது ?

(ஆ) நாவலரது தன்னம்பிக்கை எவ்வாறு புலப்படுத்தப்படுகிறது ?

(v) அன்றிலிருந்து புகையிலைக்கன்றுக்குப் பாத்தி கட்டுவதுபோல கணிப்பொறித் தளத்தை மூன்று பகுதிகளாகப் பிரித்து ஒரு பகுதியில் நானும், இன்னொரு பகுதியில் மனைவியும், மீதியில் அரவிந்தனுமாகப் பயிர் செய்தோம். எங்கள் படைப்புகளை இந்த வரப்புக்குள் வைத்துக் கொண்டோம். ஆரம்பத்தில் எனக்குக் கம்பியூட்டருடன் ஏற்பட்ட பிணக்கு நீங்கி ஓர் இணக்கம் ஏற்பட்டது. அது தன்னிடமுள்ள சூட்சுமத்தை எல்லாம் மெல்ல மெல்ல அவிழ்த்துவிடத் தொடங்கியது.

(அ) கம்பியூட்டரை இலகுவாகப் பயன்படுத்துவதற்குத் தான் கையாண்ட உத்தியை ஆசிரியர் எவ்வாறு விவரிக்கிறார் ?

(ஆ) 'சூட்சுமத்தையெல்லாம் மெல்ல மெல்ல அவிழ்த்துவிடத் தொடங்கியது' எனும் வாக்கியத்தால் விளங்கிக்கொள்ளக்கூடியது யாது ?

(20 புள்ளிகள்)

02.

i. அ. மன நிறைவு / மனத்திருப்தி / திருப்தி

ஆ. 1. உப்பில்லாக் கஞ்சியை அறுசுவை போல உண்ணல்.

2. தப்பிய கந்தையை பட்டாடை போல அணிதல்.

3. பனையோலைப் பாயினை மேலான படுக்கையாக எண்ணி உறங்குதல்.

ii. அ. கழிக்க வேண்டிய பிழையான பொருள்களை விலக்கி, நல்ல நூல்களாகிய கடலிலிருந்து பெறத்தக்கவற்றை பெற்று, தமிழுக்கு இருப்பிடமான பொதிகை மலையிலே நிலைகொண்டு அழகிய கவிதைகளைப் பாடுகின்ற புலவர்கள் பயப்படும்படியாக ஆரவாரத்தோடு எந்த நேரத்திலும் கவிதை மழை பொழிபவர்.

ஆ. உருவக அணி

நல்ல நூல்கள் கடலாக உருவகிக்கப்பட்டுள்ளன.

iii. அ. - முழக்கமிடும் அலைகளையுடைய அருவியானது கழங்கு விளையாடுவது போல முத்துக்களை வாரிக் கொண்டு செல்லுதல்

- அருவி நீர் பெருகி குறவர் இல்லங்களின் முற்றம் தோறும், பரந்து, பெண்கள் மண்ணினால் செய்த சிறு வீடுகளை அடித்துச் செல்லுதல்

ஆ. மலையினுடைய உயர்ச்சி / சண்பக மலர் வாசனையின் சிறப்பு

iv. அ. - பிரசண்ட மாருதத்திற்கு பிறகு என்று சொல்லுகின்ற 'பிறகு' என்பதன் மூலம்

- பேச்சு மூச்சு ஒன்றும் இல்லை என்பதன் மூலம்